

இந்தியத் துணைக் கண்டத்துக்கே மிக மிக முக்கியமான தேர்தல்: 40 க்கு 40 வெல்வதே நம் இலட்சியம்!

இராமநாதபுரத்தில் அமைச்சர் உதயநிதி ஸ்டாலின் சுற்றுப்பயணத்தைத் தொடங்கி எழுச்சியுரை!

இராமநாதபுரம், மார்ச் 25 - இளைஞர் நலன் மற்றும் விளையாட்டு மேம்பாட்டுத்துறை அமைச்சர் உதயநிதி ஸ்டாலின், நேற்று முன்தினம் மாலை இராம நாதபுரம் மக்களவைத் தொகுதி, திருச்சுழியில், இந்தியா கூட்டணியில் இடம்பெற்றுள்ள இந்தியன் யூனியன் முஸ் லிம் லீக் கட்சியின் வேட்பாளர் நவாஸ்கனி அவர்களுக்கு ஏணி சின்னத்தில் வாக்கு கேட்டு, தனது தேர்தல் பிரச்சாரப் பயணத்தைத் தொடங்கினார்.

அப்போது அவர், ``இந்தியத் துணைக் கண்டத்துக்கே மிக மிக முக்கியமான தேர்தல் இது. 40 க்கு 40 வெல்வதே நம் லட்சியம்” என்று குறிப்பிட்டார்.

பெரும் திரளாக கடல் போல கூடியிருந்த மக்கள் மத்தியில், அவர் ஆற்றிய எழுச்சி யுரையின் விவரம் வருமாறு:

முதல் பிரச்சாரம்

இந்த நாடாளுமன்றத் தேர்தலுக்கு என் னுடைய முதல் பிரச்சாரக் கூட்டம் இது. உங் களுடைய எழுச்சியையும் வரவேற்பையும் பார்க்கும்போது, நான் உங்களிடத்தில் நம்மு டைய வெற்றிச் சின்னம் ஏணி சின்னத்தில் நவாஸ் கனி அவர்களுக்கு வாக்கு கேட்க வேண்டிய அவசியமே இல்லை என்று தோன்றுகிறது. நிச்சயமாக, அதிகமான வாக்கு வித்தியாசத்தில் அண்ணன் நவாஸ் கனி அவர்கள் வெற்றி பெறப் போவது உறுதி.

அதுவும் இப்படி ஆயிரக்கணக்கில் தாய் மார்கள் கூடி, இளைஞர்களோடு சேர்ந்து இவ் வளவு பெரிய எழுச்சியைக் கொடுக்கும் போது, ஏற்கெனவே நீங்கள் அவரை வெற்றி பெறச் செய்ய முடிவு செய்து விட்டீர்கள் என் பது தெரிகிறது. வருகின்ற ஏப்ரல் 19 ஆம் தேதி வாக்குச் சாவடிக்குச் செல்லும்போது, உங்கள் கண்ணில் தெரியப் போகிற ஒரே சின்னம், ஏணிச் சின்னமாகத்தான் இருக்கும்.

கடந்த முறை நம் கழக வேட்பாளர் அண் ணன் நவாஸ் கனி அவர்கள் இந்திய யூனி யன் முஸ்லிம் லீக் சார்பாக 4 லட்சத்து 70 ஆயிரம் வாக்குகள் பெற்று வெற்றிபெற்றார். இந்த முறை நீங்கள் எனக்கு ஒரு வாக்குறுதி கொடுக்க வேண்டும். 4 லட்சத்து 70 ஆயிரம் போதாது. குறைந்தது 5 லட்சம் வாக்குகள் பெற்று, நீங்கள் அவரை வெற்றி பெறச் செய்ய வேண்டும்.

சென்ற முறை அவரை எதிர்த்துப் போட்டி யிட்ட, பாரதிய ஜனதா வேட்பாளர் நைனார் நாகேந்திரனைவிட ஒரு லட்சத்து 30 ஆயி ரம் வாக்கு வித்தியாசத்தில் நம் கூட்டணியை வெற்றி பெற வைத்தீர்கள். இந்த முறை அதைவிட அதிகமான வாக்கு வித்தியாசத்தில் வெற்றி பெற வைக்க வேண்டும் என்று நான் கேட்டுக்கொள்கிறேன்.

வாக்கு வித்தியாசம்

அதேபோல, 2021ஆம் ஆண்டு சட்டமன் றத் தேர்தலில் இந்த திருச்சுழி சட்டமன்றத் தொகுதியில் நம் அமைச்சர் அண்ணன் தங் கம் தென்னரசு அவர்களை ஒரு லட்சத்து 2 ஆயிரத்து 300 வாக்குகள், அதாவது, சுமார் 61 சதவிகித வாக்குகள் வித்தியாசத்தில் வெற்றி பெற வைத்தீர்கள்.

இந்த ராமநாதபுரம் மாவட்டம், நம் மதச் சார்பற்ற முற்போக்குக் கூட்டணிக்கு எப்போ துமே உறுதுணையாக இருக்கக்கூடிய பாரா ளுமன்றத் தொகுதி. அதனால், இங்கு நமக்கு வெற்றி உறுதி. அதை இறுதி செய்வது மட்டும் தான் உங்கள் கடமை.

நான் இங்கு இரண்டே இரண்டு விஷயங்களை மட் டும் குறிப்பிட விரும்புகிறேன். கடந்த பத்து ஆண்டு கால ஒன்றிய பா.ஜ.க அரசு தமிழ் நாட்டுக்கு என்ன செய்தது என்பதை மட்டும் யோசித்துப் பாருங்கள். ஏதாவது செய் தார்களா? ஒன்றே ஒன்று மட் டும் கேட்கிறேன்.

கடந்த பத்து வருடத்தில் ஒன்றியப் பிரதமர் நரேந்திர மோடி அவர்கள் எத்தனை முறை தமிழ்நாட்டுக்கு வந்தி ருக்கிறார்? தேர்தலுக்குத் தேர்தல் மட்டம்தான் அவர் வருவார். 2014 இல் வந்தார். மதுரையில் எய்ம்ஸ் மருத்து வமனைக்கு அடிக்கல் நாட்டி விட்டுப் போனார். இருந்தது ஒரே கல். அந்தக் கல்லையும் நான் எடுத்து வந்துவிட்டேன்.

மீண்டும் 2019ஆம் ஆண்டு வந்தார். அதன் பிறகு வந்தாரா? இப்போது கடைசி யாக 10 நாட்களில் ஒரு வாரமாக தமிழ்நாட் டைத்தான் சுற்றிச் சுற்றி வருகிறார். தேர்தல் வருகிறது என்பதால் வந்திருக்கிறார். ஒன்றி யப் பிரதமர் நரேந்திர மோடி அவர்களே... தமிழ்நாட்டின் மீது உங்களுக்கு உண்மை யாகவே அக்கறை இருந்திருந்தால், நீங்கள் எப்போது வந்திருக்க வேண்டும்? தமிழ்நாட் டில் மிகப்பெரிய ‘மிக்ஜாம் புயல்’ அடித்தது ஞாபகம் இருக்கிறதா?

சென்னை, செங்கல்பட்டு, திருவள்ளூர் தூதத்துக்குடி, திருநெல்வேலி மாவட்டங்களில் மிகப்பெரிய மழை. ஒரு வருடம் பெய்ய வேண்டிய மழை. ஒரே நாளில் பெய்தது. வந்து எட்டப் பார்த்தார்களா? நம் தலைவர் `37 ஆயிரம் கோடி ரூபாய் இழப்பீடு மக்க ளுக்குக் கொடுக்க வேண்டும் கொடுங்கள்’ என்று கேட்டார்.

புதிய கல்விக் கொள்கைத் திட்டம்

கொடுத்தார்களா? கடந்த 10 வருடங்களில் அ.தி.மு.க அடிமை ஆட்சி, நமது மாநில உரி மைகள் அனைத்தையும் ஒன்றிய பா.ஜ.க.விடம் அடகு வைத்திருக்கிறது. அவ் வாறு அடகு வைக்கப்பட்ட முதல் உரிமை, மொழி உரிமை. என்.ஏ.பி, அதாவது நேஷ னல் எஜுகேஷனல் பாலிசி, புதிய கல்விக் கொள்கைத் திட்டம். இந்தப் புதிய கல்விக் கொள்கைத் திட்டத்தில் தமிழை அழித்து விட்டு சமஸ்கிருத மொழியையும், இந்தி மொழியையும் திணிக்கப் பார்க்கிறார்கள். இப்போது பத்தாம் வகுப்புக்குப் பொதுத் தேர்வு எழுதுகிறார்கள் மாணவர்கள். இந்தப் புதிய கல்விக் கொள்கை வந்ததென்றால், எட் டாம் வகுப்புக்கும் பொதுத் தேர்வு, எட்டாம் வகுப்பு மட்டுமல்ல. ஐந்தாம் வகுப்புக்கும் கூடப் பொதுத்தேர்த் இருக்கிறோம்.

ஒரு காசு கூட கொடுக்கவில்லை

அ.தி.மு.க. அடகுவைத்த இன்னொரு உரிமை, நிதி உரிமை. நாம் 37 ஆயிரம் கோடி ரூபாய் வேண்டும் என்று கேட்டேன். கொடுத்தார்களா? ஒரு காசு கூட கொடுக்க வில்லை. கடந்த ஐந்து வருடத்தில் தமிழ் நாடு, ஒன்றிய அரசுக்குக் கொடுத்திருக்கக் கூடிய வரிப் பணம் ஆறரை லட்சம் கோடி. தமிழ்நாட்டுக்கு ஒன்றிய அரசு எவ்வளவு தெரியுமா திருப்பக் கொடுத்திருக்கிறார்கள்? வெறும் ஒன்றரை லட்சம் கோடி.



தமிழ்நாட்டிலிருந்து நாம் ஒவ்வொருவ ரும் ஒன்றிய அரசுக்குக் கொடுக்கக்கூடிய வரிப்பணம் ஒரு ரூபாய் என்று வைத்துக் கொள்வோம். நாம் ஒரு ரூபாய் கொடுத்தால், அவர்கள் நமக்குத் திருப்பித் தருவது வெறும் 28 பைசா மட்டம்தான். அதனால்தான், ‘இனிமேல் நான் நரேந்திர மோடி அவர் களை, பெயரைச் சொல்லிக் கூப்பிட மாட் டேன். இனிமேல் அவர் பெயர், ‘ஒன்றியப் பிரதமர் வெறும் 28 பைசா என்றுதான் அழைக்கப்போகிறேன்’ என்று சொன்னேன். இனி நீங்களும் அப்படிக் கூப்பிட வேண்டும்.

ஏழை எளிய மாணவர்கள்

அடுத்து, கல்வி உரிமை. ‘நீட்’ தேர்வைக் கொண்டு வந்தார்கள். இந்தியா முழுக்க நீட் தேர்வு வந்துவிட்டது. ஆனால், தமிழ்நாட்டுக் குள் மறைந்த முதலமைச்சர் ஜெயலலிதா அம்மையார் இருந்தவரைக்கும் நீட் தேர்வை அனுமதிக்கவே இல்லை. கிராமப்புறங்களில் இருந்து வரும் ஏழை எளிய மாணவர்கள் பயன்பெறும் விதமாக, அவர்களின் 12 ஆம் வகுப்பு மதிப்பெண் போதும் என்று சொல்லி, நுழைவுத் தேர்வு தேவையில்லை என்று நீட் தேர்வு வேண்டாம் என்று சொன்னது டாக்டர் கலைஞர்தான்.

அந்த அம்மையார் இறந்த பிறகு, இந்த அடிமைகள் பா.ஜ.க பேச்சைக் கேட்டு நீட் தேர்வைக் கொண்டு வந்தனர். அதனால், அரியலூரில் 1200 க்கு 1178 மதிப்பெண் வாங்கிய அனீதாவில் ஆரம்பித்து, சென்ற வருடம் சென்னையில் ஜெகதீசன் என்ற ஒரு தம்பி வரையில் என கிட்டத்தட்ட 22 குழந் தைகள் இந்த நீட் தேர்வால் தற்கொலை செய்து கொண்டிருக்கிறார்கள்.

நாம் தேர்தல் அறிக்கையில் சொல்லி இருக்கிறோம். ஒன்றியத்தில் நம் மதச்சார் பற்ற முற்போக்குக் கூட்டணி, ‘இந்தியா’ கூட் டணி ஆட்சி அமைத்தால் நீட் தேர்வைக் கண்டிப்பாக ரத்து செய்வோம் என்று, வாக் குறுதி கொடுத்திருக்கிறோம். அது மட்டுமல்ல, இந்தியாவில் இருக்கக்கூடிய அனைத்துச் சுங்கச்சாவடிகளையும் ஒழித்துக் காட்டு வோம்.

கேஸ் சிலிண்டர் விலை

கேஸ் சிலிண்டர் விலை 2014இல் எவ்வளவு இருந்தது? வெறும் 450 ரூபாய் இருந் தது. கொஞ்சம் கொஞ்சமாக அதிகப்படுத்தி இன்று கிட்டத்தட்ட 900 ரூபாய் அளவுக்கு உயர்த்துவிட்டார் மோடி. இன்றைக்கு மோடி அவர்கள் ஒரு நாடகம் ஆடுகிறார். தேர்தல் வந்தவுடன் 100 ரூபாய் குறைத்திருக்கிறார்.

ஆனால், நாம் தேர்தல் அறிக் கையில் சொல்லி இருக்கி றோம். கண்டிப்பாக நம் ஆட்சி அமைந்தது என்றால், கேஸ் சிலிண்டர் விலை 500 ரூபாய் ஆக்கப்படும்.

அதுமட்டுமல்ல. பெட் ரோல் விலை 25 ரூபாய் குறைக்கிறோம் என்றும், டீசல் விலை 65 ரூபாய்க்குக் குறைக்கிறோம் என்றும் சொல்லி இருக்கிறோம்.

இவையெல்லாம் நடக்க வேண்டும் என்றால் வரு கின்ற ஏப்ரல் 19 ஆம் தேதி ஏணிச் சின்னத்தில் வாக்க ளித்து அண்ணன் நவாஸ் கனி அவர்களை மிகப்பெரிய வாக்கு வித்தியாசத்தில் வெற்றி பெறச் செய்ய வேண்டும்.

ஏதோ, ‘உதயநிதி வந்தார், கூட்டம் கூட்டி னோம், பேசினார், கைதட்டினோம், கலைந்து போய் விட்டோம்’ என்று இருக்கக் கூடாது. நான் இன்றைக்கு முடித்துவிட்டு அடுத்த தொகுதிக்கு போய் விடுவேன். எனக் குப் பிறகு தலைவர் வருவார். தலைவர் கண் டிப்பாக பிரச்சாரத்துக்கு வருவார். உங்களை எல்லாம் சந்திப்பார். ஆனால், அடுத்த 25 நாட்கள், இந்தப் பிரச்சாரத்தை நீங்கள் தான் மக்களிடம் கொண்டு போய்ச் சேர்க்க வேண் டும். நீங்கள் ஒவ்வொருவரும் ‘இந்தப் பத்து ஓட்டுக்கு நான்தான் பொறுப்பு’, ‘இந்தப் பத்து வீட்டிற்கு நான்தான் பொறுப்பு’ என ஒவ் வொரு வீட்டிற்கும் நீங்கள் சென்று இந்தப் பிரச்சாரத்தை மேற்கொள்ள வேண்டும்.

நான்கு திட்டங்கள்

நம் ஆட்சியில் நாம் செய்திருக்கக் கூடிய சாதனைகளையும் நீங்கள் சொல்ல வேண் டும். நம் தேர்தல் அறிக்கையில் சொன்னதை யும் செய்திருக்கிறோம், சொல்லாததையும் செய்திருக்கிறோம். அவற்றில் நான்கு திட்டங் களை மட்டும் உங்களுக்கு ஞாபகப்படுத்த விரும்பு கிறேன்.

தலைவர் அவர்கள் பொறுப்பேற்கும் போது கொரோனாவால் மிகப் பெரிய நிதி நெருக்கடியில் தமிழ்நாடு இருந்தது. ஆனா லும் நம் தலைவர், முதல் கையெழுத்துப் போட்டது மகளிர்க்குக் கட்டணமில்லா பேருந்து வசதி திட்டத்துக்குத்தான். இந்த மூன்று வருடத்தில் மட்டும் 450 கோடி பய ணங்களுக்கு மேல் பெண்கள் பயணம் செய் திருக்கிறார்கள். ஒவ்வொரு மகளிரும் மாதா மாதம் 900 சேமிக்கிறார்கள்.

இரண்டாவது திட்டம், குழந்தைகளுக்குக் காலை உணவுத் திட்டம். அரசுப் பள்ளியில் படிக்கக்கூடிய, ஒன்றாம் வகுப்பில் இருந்து ஐந்தாம் வகுப்பு வரை படிக்கக்கூடிய குழந் தைகளுக்குத் தினமும் பள்ளிக்கூடத்திற்கு வந்தால், நல்ல தரமான காலை உணவு வழங்கப்படுகிறது. இதன் மூலம் பள்ளிக்கூ டத்திற்கு வரும் குழந்தைகளின் எண் ணிக்கை அதிகரிக்கத் தொடங்கி இருக்கிறது.

எல்லா திட்டங்களுக்கும் முத்தாய்ப்பாக இருக்கக்கூடிய திட்டம், ‘கலைஞர் மகளிர் உரி மைத் தொகை திட்டம்’. இந்தத் திட்டத்தில் ஒரு கோடியே 16 லட்சம் மகளிர் செல்பம்பர் மாதத் தில் இருந்து இப்போது வரைக்கும் மாதா மாதம் ஆயிரம் ரூபாய் பெற்றுக் கொண்டிருக்கி றார்கள்.

உங்கள் முகங்களைப் பார்க்கும் போது

ஒரு சிலருக்கு இந்தத் தொகை வராமல் விட் டுப்போயிருப்பது தெரிகிறது. இதில் விண் ணப்பித்தவர்கள் வெறும் ஒரு கோடியே 60 லட்சம் பேர்தான். அதில் ஒரு கோடியே 15 லட்சம் பேருக்குக் கொடுத்திருக்கிறோம். நான் உங்களுக்கு உறுதிமொழி கொடுக்கி றேன். இந்தத் தேர்தல் முடிந்தவுடன் கண்டிப் பாக அதைச் சரி செய்து, விண்ணப்பித்த உங்கள் அத்தனை பேருக்கும் அந்தத் திட்டத் தைக் கொண்டு வந்து சேர்ப்போம் என்ற உறுதி மொழியை நான் கொடுக்கிறேன்.

மிக மிக முக்கியமான தேர்தல்

இந்த முறை நடைபெறுவது, இந்திய துணைக் கண்டத்துக்கே மிக மிக முக்கியமான தேர்தல். ஒரு பக்கம் நிர்ப்பது, நம்முடைய தலைவர் முத்துவேல் கருணா நிதி ஸ்டாலின். அவரை எதிர்த்து நிர்ப்பது நரேந்திர மோடி. முத்துவேல் கருணாநிதி ஸ்டாலினா நரேந்திர மோடியா என்று பார்த்து விடலாமா? செய்து காட்டுவீர்களா? உங் களை நம்பலாமா?

(பொது மக்கள் பெரும் ஆரவாரத்துடன் நம்பலாம் என்று குரல் எழுப்பினர்)

ஜீன் மூன்றாம் தேதியை முத்தமிழறிஞர் கலைஞரின் பிறந்த நாள். ஓட்டு எண் ணிக்கை, நான்காம் தேதி. நாம் அனைவ ரும் கலைஞர் அவர்களுக்கு நூறாவது பிறந் தநாள் பரிசாக தமிழ்நாடு புதுச்சேரியில் 40 க்கு 40 வெற்றி பெற்று வழங்க வேண்டும். நம் தலைவர், நம் தமிழ்நாட்டு மக்களின் உரிமைகளை எல்லாம் மீட்க வேண்டும் என்றால் நாம் யாரைப் பிரதமராக்க முடிவு செய்கிறோமோ, அவர்தான் அடுத்த ஒன்றி யப் பிரதமராக அமர வேண்டும்.

அதற்கு நீங்கள் அத்தனை பேரும் அடுத்த 25 நாள் பிரச்சாரத்தை மேற்கொண்டு நம்மு டைய ஏணிச் சின்னத்தில் அண்ணன் நவாஸ் கனி அவர்களை மிகப்பெரிய வாக்கு வித்தியாசத்தில் வெற்றி பெற வைத்து நாடா ளுமன்றத்திற்கு அனுப்புங்கள். உங்களு டைய குரலாக அண்ணன் நவாஸ் கனி அவர்கள் எதிரொலிப்பார்கள் என்று சொல்லி, இந்த மிகச் சிறப்பான எழுச்சியான வரவேற்பு கொடுத்ததற்கு எனது நன்றியைத் தெரிவித் துக் கொள்கிறேன்.

உங்களையெல்லாம் அன்போடு, பாசத் தோடு, பணியோடு, உரிமையோடு கேட்கி றேன். நம் தலைவர் அவர்களின் மகனாக இருந்து கேட்கிறேன். முத்தமிழறிஞர் பாக்டர் கலைஞரின் பேரனாக இருந்து கேட்கிறேன். ஏணி சின்னத்தில் அண்ணன் நவாஸ் கனி அவர்களை மிகப் பெரிய வாக்கு வித்தியாசத்தில் வெற்றி பெற வைத்து நாடா ளுமன்றத்திற்கு அனுப்புங்கள்.

உங்கள் அனைவருக்கும் மீண்டும் எனது நன்றி! நன்றி, வணக்கம்.

இவ்வாறு அமைச்சர் உதயநிதி ஸ்டாலின் எழுச்சியுரையாற்றினார்.

பங்கேற்றவர்கள்

இந்தப் பிரச்சாரத்தில் அமைச்சர்கள் தங் கம் தென்னரசு, கே. கே. எஸ். எஸ். ஆர். ராமச் சந்திரன், மூர்த்தி, ராஜ கண்ணப்பன், மாவட்ட செயலாளர் காதர் பாடலா என்கிற முத்துராமலிங்கம், சட்டமன்ற உறுப்பினர் ஏ. ஆர். ஆர். சீனிவாசன், இளைஞர் அணித் துணைச் செயலாளர்கள் ஜி.பி.ராஜா, இன்பா (எ) ரகு, இளைஞர் அணி அமைப்பாளர்கள் கிருஷ்ணசுமார் மணிராஜ் சம்பந்தராஜா உள் பட பலரும் கலந்து கொண்டனர்.



நேற்று (24.3.2024) தமிழ்நாடு அரசின் சார்பில், அண்ணா சதுக்கம் வளாகத்தில் அமைந்துள்ள கவிச்சங்கரவர்த்தி கம்பர் திருவுருவச் சிலைக்கு அருகில் அலங்கரித்து வைக்கப்பட்டுள்ள திருவுருவப்படத்திற்கு, தமிழ் வளர்ச்சி மற்றும் செய்தித் துறை செயலாளர் முனைவு இல. சுப்பிரமணியன், செந்தமிழ் சொற்பிறப்பியல் அகர முதலித் திட்ட இயக்கத்தின் இயக்குநர் திருமதி க.பவானி, உலக தமிழாராய்ச்சி நிறுவனத்தின் இயக்குநர் (பொறுப்பு) கோபி, தமிழ் வளர்ச்சித் துறை இயக்குநர் முனைவர் நா.அருள் மற்றும் துறை அலுவலர்கள் மலர் தூவி மரியாதை செலுத்தினார்கள்.

நாடாளுமன்றத் தேர்தல்:
தமிழ்நாட்டில் காங்கிரஸ் கட்சி வேட்பாளர்கள்!
முதல் பட்டியல் வெளியீடு!

புதுடெல்லி, மார்ச் 25 –

நடைபெறும் நாடாளுமன்றத் தேர்தலில் போட்டியிடும் தமழ்நாடு காங்கிரஸ் கட்சி வேட்பாளர்களின் முதல் பட்டியல் நேற்று முன்தினம் இரவு வெளியிடப்பட்டது. அதில் 7 தொகுதி களுக்கான வேட்பாளர்களின் பெயர்கள் இடம் பெற்றுள்ளன. நெல்லை, மயிலாடுதுறை தொகுதிகளுக்கான வேட்பாளர்கள் பெயர் பின்னர் அறிவிக்கப்படும் என தெரிவிக்கப்பட்டுள்ளது.

கடூர்

– ஜோதிமணி

கிருஷ்ணகிரி

– கோபிநாத்

திருவள்ளூர்

– சசிகாந்த் செந்தில்

கன்னியாகுமரி

– விஜய் வசந்த்

சிவகங்கை

– கார்த்தி சிதம்பரம்

விருதுநகர்

– மாணிக்கம் தாசூர்

கடலூர்

– விஷ்ணுபிரசாத்